

2020-ci ilin sentyabr ayında başlanan İkinci Vətən müharibəsinə səfərbərlikdən sonra Bəhrüzgil Yevlaxdan 19 nəfər olmaqla birlikdə cəbhəyə yola düşmüş, tale elə getirmişdir ki, birlikdə də döyüşmüşlər. Bəhrüz bunu aşağıdakı misralarında belə ifadə etmişdi:

Yevlax uşaqları yığıldı bura,  
Erməni qəlbinə düşübdü yara.  
Hər addım atdıqca bizim əsgərlər,  
Dığanın əlləri, ayağı titrər.  
Bu günlər hər bir kəs bir ürək, yumruq,  
Axır ki zərbəni hədəfə vurduq.  
Bütün şəhərlərin dostluğudur bu,  
Yoldaşlıq misalı, qürur timsalı.  
Qarabağ bizimdir, Zəfər bizimdir,  
Qələbə qazanmaq taleyimizdir.  
On doqquz nəfərlik, manqa, tağımıq,  
Həm bölük, həm tabor, igid oğlanıq.  
Zəfərlə evlərə dönəcəyik biz,  
Xoşbəxt gələcəkdir görəcəyimiz.  
Bəli, onlar müharibəyə 19 nəfər birlikdə  
getmişdilər, lakin tək Bəhrüz geri qayıtmadı.  
Vətən torpaqları uğrunda şəhid oldu.

## 2-ci sinifdən 4-cü sinfə

Bəhrüz Məmmədov 7 sentyabr 1991-ci ildə Yevlax rayonunun Xaldan kəndində anadan olmuşdur. Orta təhsilini də bu kənddəki tam orta məktəbdə almışdır. Yüksək nəticələr əldə etdiyinə görə eksternat imtahan yolu ilə 2-ci sinifdən 4-cü sinfə keçmişdir. Onun bütün yoldaşlarından və dostlarından fərqli həyat yoluna da bu qeyri-adiliyi start vermişdir. 2-ci sinifdən 4-cü sinfə keçməklə qarşıdakı müvəffəqiyyətlərlə dolu bir yeniyetməlik və gəncliyin təməlini qoymuşdur Bəhrüz.

Qarşıdakı illərdə bu savad və biliklə yanaşı, Bəhrüzün istedadı da üzə çıxacaqdı. Onun respublika üzrə fənn olimpiadalarında bir neçə dəfə iştirak edərək yüksək nəticələr əldə etməsi ilə yanaşı, rəsm müsabiqələrinin də qalibi olacağını görəcəkdik. Hələ üstəlik şeir yazmağına da şahid olacaqdıq...

Bəhrüz təhsilindəki müvəffəqiyyətlərə və ictimai fəaliyyətinə görə Zahid Şöyübov adına təqaüdə layiq görüldü. Onun haqqında kütləvi informasiya vasitələrində məlumat da verilib. 2009-cu ildə məktəbi bitirən Bəhrüz Məmmədov 571 balla Azərbaycan Dövlət İqtisad Universitetinin Əmtəəşünaslıq fakültəsinin İstehlak mallarının ekspertizası və marketinqi ixtisasına qəbul olub. 2013-cü ildə bakalavriat təhsilini bitirərək magistratura təhsilinə başlayıb. Universiteti bitirdikdən sonra hərbi xidmətə yollanıb. Hərbi xidmətdən tərxis olduqdan sonra mülki fəaliyyətini davam etdirib. Kompüter proqramları üzrə ixtisası olan Bəhrüz ingilis, alman, rus və polyak dillərini bilirdi.

## Mənim də qəbrimi o bəzəyəcək...

Həyat çox qəribədir, bu, zaman-zaman bu qəribəliyi yaşayan kəslər tərəfindən söylenib. Əlbəttə, bu qəribəliyi yaşamadan onun nə demək olduğunu dərk etmir insan. Həyatın qəribəliyi yuxarıda uğurlarını könül açıqlığı və qürurla sadaladığım Bəhrüzün həyatını da ağışına almışdı. Bu qəder həssas, ağıllı, bilikli, intellektual uşaq həyatın bu gözənlənməz silsiləsini üzündə hiss etmişdi. Bəlkə də onun istedadının üzə çıxmasına-rəsm çəkməsinə və şeir yazmasına da səbəb bu silsilə olmuşdu. Bu silsilə sanki Bəhrüzü oyatmış, "sənin digər istedadların da var", demişdi...

Ata-anasını çox kiçik yaşında itirərək həyat bu silləni Bəhrüzün üzünə çırpmış, onu bibisi Rəhilə xanımın himayəsinə vermişdi. Lakin Rəhilə xanım Bəhrüza həm ata, həm ana olmağı bacarmış və bu bibi-bala qarşıdakı illərdə gözəl bir ailəyə çevrilmişdi. Bəhrüz bibisindən hər bir ata-ananın övladına verə biləcəyi sevgini, məhəbbəti alsa da, lakin qəlbini dərinliklərində gizli bir ata nisgili yaşadığının sonralar Rəhilə xanımın əlinə keçən əlyazmalarda şahidi olduq. Bu əlyazmalar Bəhrüzün aşağı sinif şagirdi olarkən yazdığı misralar və uşaq təxəyyülü ilə çəkdiyi şəkillər idi... Onlardan biri: Bəhrüz qəbir və üzərində gül çəkərək aşağıdakı misralarla fikrini tamamlayıb:

Yenə də axtardım  
Gözəl atamı,  
Gördüm ki, qəbiristanlıq  
Üşüyür atam.  
Atamın qəbrini qucaqlayaraq  
Qəbrinin üstünə gül qoyuram mən...  
Başqa bir əlyazmada isə atasının 30 oktyabrda dünyasını dəyişdiyini vurğulayan Bəhrüz həmin günün onlar üçün "matəm günü" olduğunu qeyd edir və ata həsrəti ilə çırpınan ürəyi bu misraları sıralayır:  
Qızılgüldən incimişəm,  
Atamın qəbrinin bəzəyi olub.  
Mənim də qəbrimi o bəzəyəcək,



# 19 nəfərdən tək biri - BƏHRUZ

Həminin qəbrini o gül bəzəyir...  
Və daha ürəkəğrıcı misralar:  
Eh, gör, həyat nə çirkin,  
Eh, gör, həyat nə pisdir.  
Biri ölür, biri qalır,  
Yetimlər də əl-ayaqda...  
Bütün bunları sonralar görən Rəhilə xanım çox sarsılır. Bəhrüzün atasızlıq, yetimlik nisgilini necə için-için, sükutla yaşadığını bu gün də ürək ağrısı ilə səsi titrəyətitrəyə söyləyir...

## Bu yolda addımlamaq heyretamiz idi

şı bilirdi. Elə buna görə də gözləri yolda, qulağı səsdə idi...  
Ermənistanın işğalı altında olan ərazilərin azad edilməsi və Azərbaycanın ərazi bütövlüyünün bərpa olunması üçün başlanan Vətən müharibəsində könüllü olaraq iştirak edən Bəhrüz Füzulinin, Xocavəndin, Qubadlinin və Şuşanın azadlığı uğrunda gedən döyüşlərdə vuruşur, orta və ali məktəblərdə, sonrakı həyatındakı kimi, burada da tərbiyəsi, tapşırıqları məharətlə yerinə yetirməsi, bilik və bacarığı, taktikası ilə fərqlənir. Bunu sonralar onunla birlikdə döyüşən yoldaşları qürur hissi ilə söyləyirlər.

## Şuşa fatehi- unudulmaz şəhidim

Bəhrüz Məmmədov 5 noyabr 2020-ci ildə Şuşa şəhərində döyüş tapşırığını yerinə yetirərkən həlak olub, doğulduğu Yevlax rayonunun Xaldan kəndində dəfn olunub.



2013-cü ildə Səfərbərlik və Hərbi Xidmətə Çağırış üzrə Dövlət Xidmətinin Yevlax rayon Hərbi Komissarlığı tərəfindən müddətli həqiqi hərbi xidmətə çağırılan Bəhrüz Məmmədov Azərbaycan Silahlı Qüvvələrinin sıralarında xidmət edib, 2014-cü ildə hərbi xidmətdən tərxis olunub.

27 sentyabr 2020-ci il tarixdə Vətən müharibəsinin başlaması ilə əlaqədar Azərbaycan Prezidenti cənab İlham Əliyevin ölkədə qismən səfərbərlik elan edilməsi haqqında 28 sentyabr 2020-ci il tarixli Sərəncamına uyğun olaraq Bəhrüz da yenidən hərbi xidmətə çağırılan zaman bu çağırışı böyük məmnuniyyətlə qarşılayır və öz "Instagram" səhifəsində belə bir paylaşım edir: "Məni də digər dostlar kimi beynəlxalq aləmdə tanınan sərhədlərimizi, ailələrimizi, xalqımızı erməni işğalçılarından qorumağa çağırırlar. Əgər mən şərəfimiz və Vətənimiz uğrunda ölsəm, heç təəssüf etməyərəm. Sadəcə dostlarıma demək istəyirəm ki, mən sizi çox sevirəm. Allah sizə yar olsun. Fərqi yoxdur, mən sağ qalsam da, ölsəm də, demək istəyirəm ki, bu yolda addımlamaq heyretamiz idi və bu yolda ölməyə dəyərdi. Az da olsa, mənim yazdıqlarıma vaxtınızı sərf etdiyiniz üçün sizlərə təşəkkür edirəm... Məmmədov Bəhrüz".

Sonuncu cümlələrə diqqət edin. Bəhrüz burada görün nə qədər Vətən sevgisinə qapılmışsa, artıq sonda bir şəhid kimi cümlələrini davam etdirir. Vidalasır, son sözlərini deyir...

Rəhilə xanım bağrına basıb bütün həyatını verdiyi balasını-Bəhrüzünü cəbhəyə yola salır. Və həmin gündən də nigaranlığı, yuxusuz gecələri başlayır. Axı o, balasını müharibəyə, odun-alovun içərisinə yola salmışdı. 30 il öncə Birinci Vətən müharibəsinin acılarını, saysız şəhidini görən bu qadın müharibənin, erməni mürdarlığının nə olduğunu çox yax-

Azərbaycanın ərazi bütövlüyünün təmin edilməsi uğrunda döyüş əməliyyatlarına qatılan və hərbi hissə qarşısında qoyulmuş tapşırıqların icrası zamanı vəzifə borcunu şərəflə yerinə yetirdiyi üçün Azərbaycan Prezidenti İlham Əliyevin 15 dekabr 2020-ci il tarixli Sərəncamına əsasən Bəhrüz Məmmədov ölümündən sonra "Vətən uğrunda" medalı ilə təltif edilib.

Bəhrüz Məmmədov Azərbaycanın Füzuli rayonunun işğaldan azad edilməsi uğrunda aparılan döyüş əməliyyatlarına qatılaraq şəxsi igidlik və şücaət nümayiş etdirdiyinə görə Azərbaycan Prezidenti İlham Əliyevin 25 dekabr 2020-ci il tarixli Sərəncamına əsasən ölümündən sonra "Füzulinin azad olunmasına görə" medalı ilə təltif edilib.

Azərbaycan ərazilərinin işğaldan azad olunması zamanı döyüş tapşırıqlarını uğurla yerinə yetirdiyinə, düşmənin əsas qruplaşmalarının məhv edilməsi ilə qoşunların döyüş qabiliyyətinin qorunub saxlanılmasında fərqləndiyinə görə Azərbaycan Prezidenti İlham Əliyevin 24 iyun 2021-ci il tarixli Sərəncamına əsasən Bəhrüz Məmmədov ölümündən sonra "Cəsur döyüşçü" medalı ilə təltif edilib.

Azərbaycanın Şuşa rayonunun işğaldan azad edilməsi uğrunda aparılan döyüş əməliyyatlarına qatılaraq şəxsi igidlik və şücaət nümayiş etdirdiyinə görə Azərbaycan Prezidenti İlham Əliyevin 5 noyabr 2021-ci il tarixli Sərəncamına əsasən Bəhrüz Məmmədov ölümündən sonra "Şuşanın azad olunmasına görə" medalı ilə təltif edilib. Allah Bəhrüza, bütün şəhidlərimizə rəhmət etsin. Onlar bizim qürurumuz, başımızın tacıdır.

Mətanət Məmmədova